

भारत सरकार
पर्यटन मंत्रालय
राज्य सभा
लिखित प्रश्न सं. 2219
गुरुवार, 18 दिसंबर, 2025/27 अग्रहायण, 1947 (शक)
को दिया जाने वाला उत्तर

पर्यावरण की दृष्टि से संवेदनशील इलाकों के लिए पर्यटन को प्रोत्साहन

2219 श्री पी.पी. सुनीर:

क्या पर्यटन मंत्री यह बताने की कृपा करेंगे कि:

- (क) क्या मंत्रालय प्राकृतिक आपदाओं से प्रभावित पर्यटन स्थलों के पुनर्विकास के लिए कोई योजना प्रस्तुत करता है, और यदि हां, तो तत्संबंधी ब्यौरा क्या है;
- (ख) क्या मंत्रालय ने भौगोलिक रूप से संवेदनशील या प्राकृतिक आपदा संभावित पर्यटन स्थलों का कोई अध्ययन किया है और पर्यावरण की दृष्टि से टिकाऊ तरीके से पर्यटन को बढ़ावा देने के लिए क्या कदम उठाए जा रहे हैं;
- (ग) क्या मंत्रालय, राज्य सरकारों के समन्वय से, पारिस्थितिक रूप से संवेदनशील क्षेत्रों में पर्यटन को विनियमित करता है, और यदि हां, तो तत्संबंधी राज्य-वार ब्यौरा क्या है; और
- (घ) प्राकृतिक आपदाओं के कारण पर्यटकों की मृत्यु या चोटों से संबंधित विगत पांच वर्षों का ब्यौरा क्या है?

उत्तर

पर्यटन मंत्री

(श्री गजेन्द्र सिंह शेखावत)

(क) से (ग): प्राकृतिक आपदाओं से प्रभावित स्थलों सहित पर्यटन स्थलों का विकास/ पुनर्विकास और पारिस्थितिक रूप से संवेदनशील क्षेत्रों में पर्यटन का विनियमन संबंधित राज्य सरकार/संघ राज्यक्षेत्र प्रशासन द्वारा किया जाता है।

पर्यटन मंत्रालय, 'स्वदेश दर्शन', 'तीर्थस्थल कायाकल्प एवं आध्यात्मिक विरासत संवर्धन अभियान (प्रशाद)' और 'पर्यटन अवसंरचना के विकास के लिए केंद्रीय एजेंसियों को सहायता' नामक अपनी केंद्रीय क्षेत्र की योजनाओं के माध्यम से देश में पर्यटन अवसंरचना के विकास के लिए राज्य सरकारों/संघ राज्यक्षेत्र प्रशासनों को वित्तीय सहायता प्रदान करता है। यह केंद्रीय वित्तीय सहायता दिशानिर्देशों के अनुरूप और राज्य सरकारों और संघ राज्यक्षेत्र प्रशासनों से प्राप्त प्रस्तावों/विस्तृत परियोजना रिपोर्टों के आधार पर प्रदान की जाती है।

स्थायी और उत्तरदायी पर्यटन स्थलों को विकसित करने के उद्देश्य से पर्यटक और गंतव्य केंद्रित दृष्टिकोण अपनाते हुए मंत्रालय की 'स्वदेश दर्शन' योजना को 'स्वदेश दर्शन 2.0' के नाम से नया रूप दिया गया है।

पर्यटन मंत्रालय ने भौगोलिक रूप से संवेदनशील या प्राकृतिक आपदा-संभावित पर्यटन स्थलों का कोई अध्ययन नहीं कराया है। हालांकि, मंत्रालय द्वारा तैयार किए गए और सभी राज्यों/संघ राज्यक्षेत्रों को परिचालित किए गए स्थायी पर्यटन की राष्ट्रीय कार्यनीति में पर्यावरणीय स्थिरता एक प्रमुख स्तंभ है।

(घ): पर्यटन मंत्रालय प्राकृतिक आपदाओं के कारण हुई पर्यटकों की मौत या उनके घायल होने से संबंधित विवरण नहीं रखता है।
